
Shri Shiva Vedapadastava or Shiva Vedapadastotram

ಶ್ರೀಶಿವವೇದಪಾದಸ್ತೋತ್ರಂ ಅಥವಾ ಶ್ರೀಶಿವವೇದಪಾದಸ್ತವಃ

Document Information



Text title : shivavedapAdastotram or shivavedapAdastavaH

File name : shivavedapAdastotram.itx

Category : shiva, vedapAda

Location : doc_shiva

Transliterated by : Rajnarayanan

Proofread by : Rajnarayanan C K, Aruna Narayanan

Acknowledge-Permission: Sadyojata Manasa Mandiram, Kotatattupadukerekota, karNATaka,

Sharada

Latest update : September 19, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

ಶ್ರೀಶಿವವೇದಪಾದಸ್ತೋತ್ರಂ ಅಥವಾ ಶ್ರೀಶಿವವೇದಪಾದಸ್ತವಃ



ಶ್ರೀಜೈಮಿನಿಮಹರ್ಷಿಣಾ ಪ್ರಣೀತೋ

.. ಅಥ ಶ್ರೀವೇದಪಾದಸ್ತೋತ್ರಪ್ರಾರಂಭಃ ..

(.. ಅಥ ವೇದಪಾದಸ್ತವಪ್ರಾರಂಭಃ ..)

ವಕ್ರತುಂಡ ಮಹಾಕಾಯ ಕೋಟಿಸೂರ್ಯಸಮಪ್ರಭ .

ನಿರ್ವಿಘ್ನಂ ಕುರು ಮೇ ದೇವ ಸರ್ವಕಾರ್ಯೇಷು ಸರ್ವದಾ .. 1..

ಕುಂಡಲೀಕೃತನಾಗೇಂದ್ರಂ ಖಂಡೇಂದುಕೃತಶೇಖರಂ .

ಪಿಂಡೀಕೃತಮಹಾವಿಘ್ನಂ ಡುಂಡಿರಾಜಂ ನಮಾಮ್ಯಹಂ .. 2..

ಮಾತಾಮಹಮಹಾಶೈಲಂ ಮಹಸ್ತದಪಿತಾಮಹಂ .

ಕಾರಣಂ ಜಗತಾಂ ವಂದೇ ಕಂಠಾದುಪರಿವಾರಣಂ .. 3..

ಋಷಯ ಊಚುಃ -

ಪುಂಡರೀಕಪುರಂ ಪ್ರಾಪ್ಯ ಜೈಮಿನಿರ್ಮುನಿಸತ್ತಮಃ .

ಕಿಂ ಚಕಾರ ಮಹಾಯೋಗೀ ನೂತನೋ ವಕ್ತುಮರ್ಹಸಿ .. 1..

ಸೂತ ಉವಾಚ -

ಭಗವಾನ್ ಜೈಮಿನಿರ್ಧೀಮಾನ್ಪುಂಡರೀಕಪುರೇ ಪುರಾ .

ಮಹರ್ಷಿಸಿದ್ಧಗಂಧರ್ವಯಕ್ಷಕಿನ್ನರಸೇವಿತೇ .. 2..

ನೃತ್ಯದ್ಭಿರಪ್ಸರಸ್ಸಂಘೈರ್ದಿವ್ಯಗಾನೈಶ್ಚ ಶೋಭಿತೇ .

ನೃತ್ಯಂತಂ ಪರಮೀಶಾನಂ ದದರ್ಶ ಸದಸಿ ಪ್ರಭುಂ .. 3..

ನನಾಮ ದೂರತೋ ದೃಷ್ಟ್ವಾ ದಂಡವತ್ಕ್ವಿ ತಿಮಂಡಲೇ .

ವಪಾವುತ್ಥಾಯ ದೇವಸ್ಯ ತಾಂಡವಾಮೃತಮಂಗಲಂ .. 4.. (ಪಪಾವುತ್ಥಾಯ,

ತಾಂಡವಾಮೃತಮಾಗಲಂ)

ಪಾರ್ಶ್ವಸ್ಥಿತಾಂ ಮಹಾದೇವೀಂ ಪಶ್ಯಂತೀಂ ತಸ್ಯ ತಾಂಡವಂ .

ದೃಷ್ಟ್ವಾ ಸುಸಂಹೃಷ್ಟಮನಾಃ ಪಪಾತ ಪುರತೋ ಮುನಿಃ .. 5..

ತತಶ್ಚಿಷ್ಯಾಸ್ಸಮಾಹೂಯ ವೇದಶಾಸ್ತ್ರಾರ್ಥಪಾರಗಾನ್ . (ಸರ್ವಶಾಸ್ತ್ರಾರ್ಥ)

ಅಗ್ನಿಕೇಶಮಕೇಶಂ ಚ ಸತಯೋಗಂ ಚ ಮಾಧವಂ .. 6.. (ಶತಯಾಗಂ ಜಟಾಧರಂ)

ವಕ್ರನಾಸಂ ಸಮಿತ್ಪಾಣಿಂ ಧೂಮಗಂಧಿಂ ಕುಶಾಸನಂ .

ಏತ್ಯೈಸ್ಸಾರ್ಥಂ ಮಹಾದೇವಂ ಪೂಜಯಾಮಾಸ ಜೈಮಿನಿಃ .. 7.. (ಏತ್ಯೈಸ್ಸಾರ್ಥಂ)

ತತೋಽಪಿ ವೇದವೇದಾಂತಸಾರಾರ್ಥಂ ತತ್ಪ್ರಸಾದತಃ .
ಕೃತಾಂಜಲಿರುವಾಚೇದಂ ವೇದಾಂತಸ್ತವಮುತ್ತಮಂ .. 8..
ಶ್ರೀಜೈಮಿನಿರುವಾಚ -
ಓಂ ವಿಘ್ನೇಶವಿಧಿಮಾರ್ತಾಂಡಚಂದ್ರೇಂದ್ರೋಪೇಂದ್ರವಂದಿತ .
ನಮೋ ಗಣಪತೇ ತುಭ್ಯಂ ಬ್ರಹ್ಮಣಾಂ ಬ್ರಹ್ಮಣಸ್ವತೇ .. 1.. ಋ. 2.6.29
ಉಮಾಕೋಮಲಹಸ್ತಾಬ್ಜಸಂಭಾವಿತಲಲಾಟಿಕಂ .
ಹಿರಣ್ಯಕುಂಡಲಂ ವಂದೇ ಕುಮಾರಂ ಪುಷ್ಕರಸೃಜಂ .. 2.. ಯ. 34.1
ಶಿವಂ ವಿಷ್ಣೋಶ್ಚ ದುರ್ದರ್ಶನಂ ನರಃ ಕಸ್ತೋತುಮರ್ಹತಿ .
ತನ್ಮಾನ್ಮತ್ತಸ್ತು ತಿಸ್ತೇಯಮಭ್ರಾದ್ಯಷ್ಟಿರಿವಾಜನಿ .. 3.. ಋ. 5.6.17
ನಮಃ ಶಿವಾಯ ಸಾಂಬಾಯ ನಮಃ ಶರ್ವಾಯ ಶಂಭವೇ .
ನಮೋ ನಟಾಯ ರುದ್ರಾಯ ಸದಸೃಪತಯೇ ನಮಃ .. 4.. ಯ. 3.2.4.4
ಪಾದಭಿನ್ನಾಹಿಲೋಕಾಯ ಮೌಲಿಭಿನ್ನಾಂಡಭಿತ್ತಯೇ .
ಭುಜಭ್ರಾಂತದಿಗಂತಾಯ ಭೂತಾನಾಂ ಪತಯೇ ನಮಃ .. 5.. ಯ. 11.2.19
ಕ್ಷಣನ್ಮೂಪುರಯುಗ್ಮಾಯ ವಿಲಸತ್ಕೃತಿವಾಸಸೇ .
ಘಣೇಂದ್ರಮೇಖಲಾಯಾಸ್ತು ಪಶೂನಾಂ ಪತಯೇ ನಮಃ .. 6.. ಯ. 4.5.2.1
ಕಾಲಕಾಲಾಯ ಸೋಮಾಯ ಯೋಗಿನೇ ಶೂಲಪಾಣಯೇ .
ಅಸ್ಥಿಭೂಷಾಯ ಶುದ್ಧಾಯ ಜಗತಾಂ ಪತಯೇ ನಮಃ .. 7.. ಯ. 4.5.2.1
ಪಾತ್ರೇ ಸರ್ವಸ್ಯ ಜಗತೋ ನೇತ್ರೇ ಸರ್ವದಿವೌಕಸಾಂ .
ಗೋತ್ರಾಣಾಂ ಪತಯೇ ತುಭ್ಯಂ ಕ್ಷೇತ್ರಾಣಾಂ ಪತಯೇ ನಮಃ .. 8.. ಯ. 4.5.2.1
ಶಂಕರಾಯ ನಮಸ್ತುಭ್ಯಂ ಮಂಗಲಾಯ ನಮೋಽಸ್ತು ತೇ .
ಧನಾನಾಂ ಪತಯೇ ತುಭ್ಯಮನ್ನಾನಾಂ ಪತಯೇ ನಮಃ .. 9.. ಯ. 4.5.2.1
ಅಷ್ಟಾಂಗಯೋಗಹೃಷ್ಟಾಯ ಕ್ಲಿಷ್ಟಭಕ್ತೇಷ್ಟದಾಯಿನೇ . (ಅಷ್ಟಾಂಗಾಯಾತಿಹೃಷ್ಟಾಯ)
ಇಷ್ಟಿಘ್ನಾಸ್ತುತಯೂಷ್ಟಾಯ ಪುಷ್ಟಾನಾಂ ಪತಯೇ ನಮಃ .. 10.. ಯ. 4.5.2.1
(ಇಷ್ಟಿಘ್ನಾಯೇಷ್ಟಿತುಷ್ಟಾಯ)
ಪಂಚಭೂತಾಧಿಪತಯೇ ಕಾಲಾಧಿಪತಯೇ ನಮಃ .
ನಮ ಆತ್ಮಾಧಿಪತಯೇ ದಿಶಾಂ ಚ ಪತಯೇ ನಮಃ .. 11.. ಯ. 4.5.2.1
ವಿಶ್ವಕರ್ತ್ರೇ ಮಹೇಶಾಯ ವಿಶ್ವಭರ್ತ್ರೇ ಪಿನಾಕಿನೇ .
ವಿಶ್ವಕರ್ತ್ರೇಽಗ್ನಿನೇತ್ರಾಯ ವಿಶ್ವರೂಪಾಯ ವೈ ನಮಃ .. 12.. ಯ. 11.10.12
ಈಶಾನ ತೇ ತತ್ಪುರುಷ ನಮೋ ಘೋರಾಯ ತೇ ಸದಾ .
ವಾಮದೇವ ನಮಸ್ತುಭ್ಯಂ ಸದ್ಯೋಜಾತಾಯ ವೈ ನಮಃ .. 13.. ಯ. 11.10.43
(ನಮಸ್ತೇಽಸ್ತು)
ಭೂತಿಭೂಷಾಯ ಭಕ್ತಾನಾಂ ಭೀತಿಭಂಗರತಾಯ ತೇ .

ನಮೋ ಭವಾಯ ಭರ್ಗಾಯ ನಮೋ ರುದ್ರಾಯ ಮೀಡುಷೇ .. 14.. ಯ. 10.7.8
ಸಹಸ್ರಾಂಗಾಯ ಸಾಂಬಾಯ ಸಹಸ್ರಾಧೀಶ ತೇ ನಮಃ . (ಸಹಸ್ರಾಭೀಷವೇ ನಮಃ)
ಸಹಸ್ರಬಾಹವೇ ತುಭ್ಯಂ ಸಹಸ್ರಾಕ್ಷಾಯ ಮೀಡುಷೇ .. 15.. ಯ. 4.5.1.3
ಸುಕಪೋಲಾಯ ಸೋಮಾಯ ಸುಲಲಾಟಾಯ ಸುಶ್ರುವೇ . (ಸುಭುವೇ)
ಸುದೇಹಾಯ ನಮಸ್ತುಭ್ಯಂ ಸುಮೃಡೀಕಾಯ ಮೀಡುಷೇ .. 16.. ಋ. 2.1.26
ಭವಕ್ಲೇಶನಿಮಿತ್ತೋರುಭಯಚ್ಛೇದಕೃತೇ ಸತಾಂ . (ಭವಕ್ಲೇಶನಿಮಿತ್ತಾಯ
ಭವಚ್ಛೇದಕೃತೇ)
ನಮಸ್ತುಭ್ಯಮಷಾಢಾಯ ಸಹಮಾನಾಯ ವೇಧಸೇ .. 17.. ಋ. 2.6.27
(ನಮಸ್ತುಭ್ಯಮಷಾಹಾಯ)
ವಂದೇಽಹಂ ದೇವಮಾನಂದಸಂದೋಹಂ ಲಾಸ್ಯಸುಂದರಂ .
ಸಮಸ್ತಜಗತಾಂ ನಾಥಂ ಸದಸಸ್ವತಿಮದ್ಭುತಂ .. 18.. ಋ. 1.1.35
ಸುಜಂಘಂ ಸೂದರಂ ಸೂರುಂ ಸುಕಂಠಂ ಸೋಮಭೂಷಣಂ . (ಸುಂದರಂ
ಸೂರುಂ)
ಸುಗಂಡಂ ಸುದೃಶಂ ವಂದೇ ಸುಗಂಧಿಂ ಪುಷ್ಪಿವರ್ಧನಂ .. 19.. ಋ. 5.4.30
ಭಿಕ್ಷಾಹಾರಂ ಹರಿತ್ವೈ ಮಂ ರಕ್ಷಾಭೂಷಂ ಕ್ಷಿತಿಕ್ಷಮಂ . (ತಕ್ಷಾಭೂಷಂ)
ಯಕ್ಷೇಶೇಷ್ಟಂ ನಮಾಮೀಶಮುಕ್ಷರಂ ಪರಮಂ ಪ್ರಭುಂ .. 20.. ಯ. 11.10.13
(ಪರಮಂ ಪ್ರದಂ)
ಅರ್ಧಾಲಕಮವಸ್ರಾರ್ಧಮಸ್ಥೃತ್ವಲದಲಸ್ರಜಂ .
ಅರ್ಧ ಪುಂಲಕ್ಷಣಂ ವಂದೇ ಪುರುಷಂ ಕೃಷ್ಣಪಿಂಗಲಂ .. 21.. ಯ. 11.10.12
ಸಕೃತ್ಪುಣತಸಂಸಾರಮಹಾಸಾಗರತಾರಕಂ .
ಪ್ರಣಮಾಮಿ ತಮೀಶಾನಂ ಜಗತಸ್ತಸ್ಥುಷಸ್ವತಿಂ .. 22.. ಋ. 5.5.10
ತ್ರಾತಾರಂ ಜಗತಾಮೀಶಂ ದಾತಾರಂ ಸರ್ವಸಂಪದಾಂ . (ಧಾತಾರಂ)
ನೇತಾರಂ ಮರುತಾಂ ವಂದೇ ಜೇತಾರಮಪರಾಜಿತಂ .. 23.. ಋ. 4.1.18
ತಂ ತ್ವಾಮಂತಕಹಂತಾರಂ ವಂದೇ ಮಂದಾಕಿನೀಧರಂ .
ತತಾನಿ ವಿದಧೇ ಯೋಽಯಮಿಮಾನಿ ತ್ರೀಣಿ ವಿಷ್ವಪಾ .. 24.. ಋ. 6.6.14 (ವಿಷ್ವಪಾನ್)
ಸರ್ವಜ್ಞಂ ಸರ್ವಗಂ ಸರ್ವಂ ಕವಿಂ ವಂದೇ ತಮೀಶ್ವರಂ .
ಯತಶ್ಚ ಯಜುಷಾ ಸಾರ್ಧಮೃಚಃ ಸಾಮಾನಿ ಜಜ್ಞಿರೇ .. 25.. ಋ. 8.4.18 (ಸಾರ್ಧಂ)
ಭವಂತಂ ಸುದೃಶಂ ವಂದೇ ಭೂತಭವ್ಯಭವತ್ವತಿಂ . (ಭೂತಭವ್ಯಭವಂತಿ ಚ)
ತ್ಯಜಂತೀತರಕರ್ಮಾಣಿ ಯೋ ವಿಶ್ವಾಭಿ ವಿಪಶ್ಯತಿ .. 26.. ಋ. 8.8.45 (ವಿಶ್ವಾ ಭುವಿ
ಪಶ್ಯತಿ)
ಹರಂ ಸುರನಿಯಂತಾರಂ ಪರಂ ತಮಹಮಾನತಃ .
ಯದಾಜ್ಞಯಾ ಜಗತ್ಸರ್ವಂ ವ್ಯಾಪ್ಯ ನಾರಾಯಣಃ ಸ್ಥಿತಃ .. 27.. ಯ. 11.10.13

ತಂ ನಮಾಮಿ ಮಹಾದೇವಂ ಯನ್ನಿಯೋಗಾದಿದಂ ಜಗತ್ .
 ಕಲ್ಪಾದೌ ಭಗವಾನ್ ಧಾತಾ ಯಥಾಪೂರ್ವಮಕಲ್ಪಯತ್ .. 28.. ಋ. 8.8.48
 ಈಶ್ವರಂ ತಮಹಂ ವಂದೇ ಯಸ್ಯ ಲಿಂಗಮಹರ್ನಿಶಂ .
 ಯಜಂತೇ ಸಹ ಭಾರ್ಯಾಭಿರಿಂದ್ರಜ್ಯೇಷ್ಠಾ ಮರುದ್ಗಣಾಃ .. 29.. ಋ 2.8.9
 ನಮಾಮಿ ತಮಿಮಂ ರುದ್ರಂ ಯಮಭ್ಯರ್ಚ್ಯ ಸಕೃತ್ಪುರಾ .
 ಅವಾಪುಸ್ವಂ ಸ್ವಮೈಶ್ವರ್ಯಂ ದೇವಾಸಃ ಪೂಷರಾತಯಃ .. 30.. ಋ. 1.2.9
 ತಂ ವಂದೇ ದೇವಮೀಶಾನಂ ಯಂ ಶಿವಂ ಹೃದಯಾಂಬುಜೇ .
 ಸತತಂ ಯತಯಃ ಶಾಂತಾಃ ಸಂಜಾನಾನಾ ಉಪಾಸತೇ .. 31.. ಋ. 8.8.49
 ತದಸ್ಮೈ ಸತತಂ ಕುರ್ಮೋ ನಮಃ ಕಮಲಕಾಂತಯೇ . (ತದಸ್ಮೈ)
 ಉಮಾಕುಚಪದೋರಸ್ಮಾ ಯಾ ತೇ ರುದ್ರ ಶಿವಾತನೂಃ .. 32.. ಯ. 4.5.1.1
 ನಮಸ್ತೇ ರುದ್ರಭಾವಾಯ ನಮಸ್ತೇ ರುದ್ರಕೇಲಯೇ .
 ನಮಸ್ತೇ ರುದ್ರಶಾಂತ್ಯೈ ಚ ನಮಸ್ತೇ ರುದ್ರಮನ್ಯವೇ .. 33.. ಯ. 4.5.1.1
 ವೇದಾಶ್ಚರಥನಿಷ್ಠಾಭ್ಯಾಂ ಪಾದಾಭ್ಯಾಂ ತ್ರಿಪುರಾಂತಕ . (ಕ್ಷತಾಶ್ಚರಥನಿಷ್ಠಾಭ್ಯಾಂ)
 ಬಾಣಕಾರ್ಮುಕಯುಕ್ತಾಭ್ಯಾಂ ಬಾಹುಭ್ಯಾಮುತ ತೇ ನಮಃ .. 34.. ಯ. 4.5.1.1
 (ಕಾರ್ಮುಕಹಸ್ತಾಭ್ಯಾಂ)
 ಈಶಾನಂ ಸಕಲಾರಾಧ್ಯಂ ವಂದೇ ಸಂಪತ್ಸಮೃದ್ಧಿದಂ .
 ಯಸ್ಯ ಚಾಸೀದ್ಧರಿಃ ಶಸ್ತ್ರಂ ಬ್ರಹ್ಮಾ ಭವತಿ ಸಾರಥಿಃ .. 35.. ಋ 2.3.1
 ನಮಃ ಪರಶವೇ ದೇವ ಶೂಲಾಯಾನಲರೋಚಿಷೇ .
 ಹರ್ಯಗ್ನೀಂದ್ರಾತ್ಮನೇ ತುಭ್ಯಮುತೋತ ಇಷವೇ ನಮಃ .. 36.. ಯ 4.5.1.1
 ನಮಸ್ತೇ ವಾಸುಕಿಜ್ಞಾಯ ವಿಷ್ಣಾರಾಯ ಚ ಶಂಕರ . 36 37 swapped in newer text
 ಮಹತೇ ಮೇರುರೂಪಾಯ ನಮಸ್ತೇ ಅಸ್ತು ಧನ್ವನೇ .. 37.. ಯ 4.5.1.1
 ಸುರೇತರವಧೂಹಾರ ಹಾರಿಣೇ ಹರ ಯಾನಿ ತೇ .
 ಅನ್ಯಾನ್ಯಸ್ತಾಣ್ಯಹಂ ತೂರ್ಣಮಿದಂ ತೇಭ್ಯೋಕರಂ ನಮಃ .. 38.. ಋ. 8.3.23
 (ತೂರ್ಣಮಹಂ)
 ಧರಾಧರಸುತಾಲೀಲಾ ಸರೋಜಾಹತಬಾಹವೇ .
 ತಸ್ಮೈ ತುಭ್ಯಮವೋಜಾಮ ನಮೋ ಅಸ್ಮಾ ಅವಸ್ಯವಃ .. 39.. ಋ 1.8.6
 ರಕ್ಷ ಮಾಮಕ್ಷಮಂ ಕ್ಷೀಣಮಕ್ಷಕ್ಷತಮಶಿಕ್ಷಿತಂ .
 ಅನಾಥಂ ದೀನಮಾಪನ್ನಂ ದರಿದ್ರನ್ನೀಲಲೋಹಿತ .. 40.. ಯ. 4.5.10.1 (ದರಿದ್ರಂ
 ನೀಲಲೋಹಿತ)
 ದುರ್ಮುಖಂ ದುಷ್ಪ್ರಿಯಂ ದುಷ್ಟಂ ರಕ್ಷಮಾಮೀಶ ದುದೃಶಂ . (ಮಾದೃಶಂ)
 ಮಾದೃಶಾನಾಮಹಂ ನ ತ್ವದನ್ಯಂ ವಿಂದಾಮಿ ರಾಧಸೇ .. 41.. ಋ. 6.2.17 (ರಾಯಸೇ)

ಭವಾಖ್ಯೇನಾಗ್ನಿನಾ ಶಂಭೋ ರಾಗದ್ವೇಷಮದಾರ್ಚಿಷಾ .

ದಯಾಲೋ ದಹ್ಯಮಾನಾನಾಮಸ್ಮಾಕಮವಿತಾ ಭವ .. 42.. ಋ. 2.5.6

ಪರದಾರಂ ಪರಾವಾಸಂ ಪರವಸ್ತ್ರಂ ಪರಾಪ್ರಿಯಂ .

ಹರ ಪಾಹಿ ಪರಾನ್ನಂ ಮಾಂ ಪುರುನಾಮನ್ ಪುರುಷ್ಷುತ .. 43.. ಋ. 6.6.24

ಲೌಕಿಕೈರ್ಯತ್ಯತಂ ಪುಷ್ಪೈರ್ನಾವಮಾನಂ ಸಹಾಮಹೇ .

ದೇವೇಶ ತವ ದಾನೇಭ್ಯೋ ಭೂರಿದಾ ಭೂರಿದೇಹಿನಃ .. 44.. ಋ. 3.6.30

(ದಾನೇಭ್ಯೋ)

ಲೋಕಾನಾಮುಪಪನ್ನಾನಾಂ ಗರ್ವಿಣಾಮೀಶ ಪಶ್ಯತಾಂ .

ಅಸ್ಮಭ್ಯಂ ಕ್ಷೇತ್ರಮಾಯುಶ್ಚ ವಸುಸ್ವಾಹಂ ತದಾಭರ .. 45.. ಋ. 6.3.49

(ವಸುಸ್ವಾಹಂ ತಥಾ ಭರ)

ಯಾಂಚಾದೌ ಮಹತೀಂ ಲಜ್ಜಾಮಸ್ಮದೀಯಾಂ ಘೃಣಾನಿಧೇ .

ತ್ವಮೇವ ವೇತ್ಸಿ ನಸ್ತೂರ್ಣಮಿಷಂ ಸ್ತೋತ್ರಭ್ಯ ಆಭರ .. 46.. ಋ. 3.8.22

(ನಸ್ತೂರ್ಣಮಿವಗ್)

ಜಾಯಾ ಮಾತಾ ಪಿತಾ ಚಾನ್ಯೇ ಮಾಂ ದ್ವಿಷಂತ್ಯಮತಿಂ ಕೃಶಂ .

ದೇಹಿ ಮೇ ಮಹತೀಂ ವಿದ್ಯಾಂ ರಾಯಾ ವಿಶ್ವಪುಷಾ ಸಹ .. 47.. ಋ. 6.2.27 (ವಿದ್ಯಾಂ

ರಾಧಾ)

ಅದೃಷ್ಟಾಥೀಷು ಸರ್ವೇಷು ದೃಷ್ಟಾಥೀಷ್ವಪಿ ಕರ್ಮಸು .

ಮೇರುಧನ್ವನ್ನಶಕ್ತೇಭ್ಯೋ ಬಲಂ ಧೇಹಿ ತನೂಷು ನಃ .. 48.. ಋ. 3.3.22

ಲಬ್ಧಾನಿಷ್ಟಸಹಸ್ರಸ್ಯ ನಿತ್ಯಮಿಷ್ಟವಿಯೋಗಿನಃ . (ಲಬ್ಧಾನಿಷಸಹಸ್ರಸ್ಯ)

ಹೃದ್ರೋಗಂ ಮಮ ದೇವೇಶ ಹರಿಮಾಣಂ ಚ ನಾಶಯ .. 49.. ಋ. 1.4.8

ಯೇ ಯೇ ರೋಗಾಃ ಪಿಶಾಚಾ ವಾ ನರಾ ದೇವಾಶ್ಚ ಮಾಮಿಹ .

ಬಾಧಂತೇ ದೇವ ತಾನ್ ಸರ್ವಾನ್ ನಿಬಾಧಸ್ವ ಮಹಾ ಅಸಿ .. 50.. ಋ. 6.4.44

(ಮಹಾನೆಸಿ)

ತ್ವಮೇವ ರಕ್ಷಿತಾಸ್ಮಾಕಂ ನಾನ್ಯಃ ಕಶ್ಚನ ವಿದ್ಯತೇ .

ತಸ್ಮಾತ್ಸ್ವೀಕೃತ್ಯ ದೇವೇಶ ರಕ್ಷಾಣೋ ಬ್ರಹ್ಮಣಸ್ವತೇ .. 51.. ಋ. 1.1.34

ತ್ವಮೇವೋಮಾಪತೇ ಮಾತಾ ತ್ವಂ ಪಿತಾ ತ್ವಂ ಪಿತಾಮಹಃ .

ತ್ವಮಾಯುಸ್ತ್ವಂ ಮತಿಸ್ತ್ವಂ ಶ್ರೀರುತ ಭ್ರಾತೋತ ನಃ ಸಖಾ .. 52.. ಋ. 8.8.44

(ಭ್ರಾತೋತಮಸ್ಸಖಾ)

ಯತಸ್ತ್ವ ಮೇವ ದೇವೇಶ ಕರ್ತಾ ಸರ್ವಸ್ಯ ಕರ್ಮಣಃ .

ತತಃ ಕ್ಷಮಸ್ವ ತತ್ರವಂ ಯನ್ಮಯಾ ದುಷ್ಕೃತಂ ಕೃತಂ .. 53.. ಯ. 11.10.1

ತ್ವತ್ಸಮೋ ನ ಪ್ರಭುತ್ವೇನ ಫಲ್ಗುತ್ವೇನ ಚ ಮತ್ಸಮಃ .

ಅತೋ ದೇವ ಮಹಾದೇವ ತ್ವಮ್ಸ್ಮಾಕಂ ತವಸ್ತಸಿ .. 54.. ಋ. 6.6.20 (ತವಸ್ತಸಿ)
 ಸುಸ್ಥಿತಂ ಭಸ್ಮಗೌರಾಂಗಂ ತರುಣಾದಿತ್ಯವಿಗ್ರಹಂ . (ಸುಸ್ಥಿತಂ)
 ಪ್ರಸನ್ನವದನಂ ಸೌಮ್ಯಂ ಗಾಯೇದ್ವಾ ಮನಸಾ ಗಿರಾ .. 55.. ಋ. 6.4.4 (ನಮಸಾ,
 ಮನಸಾ)
 ಏಷ ಏವ ವರೋಸ್ಮಾಕಂ ನೃತ್ಯಂತಂತ್ವಾಂ ಸಭಾಪತೇ .
 (ಏಷ ಏವತು ಸೋಸ್ಮಾಕಂ ನೃತ್ಯಂತಂ ತ್ವಾವಭಾಸತೇ .)
 ಲೋಕಯಂತಮುಮಾಕಾಂತಂ ಪಶ್ಯೇಮ ಶರದಃ ಶತಂ .. 56.. ಋ. 5.5.11
 ಅರೋಗೀಣೋ ಮಹಾಭಾಗಾ ವಿದ್ವಾಂಸಶ್ಚ ಬಹುಶ್ರುತಾಃ .
 ಭವಂತಿ ತ್ವತ್ಪ್ರಸಾದೇನ ಜೀವೇಮ ಶರದಃ ಶತಂ .. 57.. ಋ. 5.5.11 (ಭಗವನ್
 ತ್ವತ್ಪ್ರಸಾದೇನ)
 ನದಾ ಚ ಬಂಧುಭಿಸ್ಸಾರ್ಥಂ ತ್ವದೀಯಂ ತಾಂಡವಾಮೃತಂ . (ಬಂಧುಭಿಸ್ಸಾರ್ಥಂ)
 (ಪಿಬತಃ ಕಾಮಮೀಶಾನಂ ದದಾಮ ಶರದಃ ಶತಂ ..)
 ಪಿಬಂತಃ ಕಾಮಮೀಶಾನ ನಂದಾಮ ಶರದಃ ಶತಂ .. 58.. ಯ. 11.4.42
 ದೇವದೇವ ಮಹಾದೇವ ತ್ವದೀಯಾಂಘ್ರಿಸರೋರುಹಂ .
 ಕಾಮಂ ಮಧುಮಯಂ ಪೀತ್ವಾ ಮೋದಾಮ ಶರದಃ ಶತಂ .. 59.. ಯ. 11.4.42
 ಕೀಟಾ ನಾಗಾಃ ಪಿಶಾಚಾ ವಾ ಯೇ ವಾ ಕೇ ವಾ ಭವೇ ಭವೇ .
 ತವ ದಾಸಾ ಮಹಾದೇವ ಭವಾಮ ಶರದಃ ಶತಂ .. 60.. ಯ. 11.4.42
 ಸಭಾಯಾಮೀಶ ತೇ ದಿವ್ಯಂ ನೃತ್ಯವಾದ್ಯಕಲಸ್ವನಂ . (ನೃತ್ಯವಾದ್ಯ)
 ಶ್ರವಣಾಭ್ಯಾಂ ಮಹಾದೇವ ಶೃಣವಾಮ ಶರದಃ ಶತಂ .. 61.. ಯ. 11.4.42
 ಸ್ಮೃತಿಮಾತ್ರೇಣ ಸಂಸಾರವಿನಾಶನಕರಾಣಿ ತೇ .
 ನಾಮಾನಿ ತವ ದಿವ್ಯಾನಿ ಪ್ರಬ್ರವಾಮ ಶರದಃ ಶತಂ .. 62.. ಯ. 11.4.42
 ಇಷುಸಂಧಾನಮಾತ್ರೇಣ ದಗ್ಧತಿಪುರ ಧೂರ್ಜಟೇ .
 ಆಧಿಭಿರ್ವ್ಯಾಧಿಭಿರ್ನಿತ್ಯಮಜೀತಾಸ್ಸ್ಯಾಮ ಶರದಃ ಶತಂ .. 63.. ಯ. 11.4.42
 ಚಾರುಚಾಮೀಕರಾಭಾಸಂ ಗೌರೀಕುಚಪದೋರಸಂ .
 ಕದಾನು ಲೋಕಯಿಷ್ಯಾಮಿ ಯುವಾನಂ ವಿಶ್ವತಿಂ ಕವಿಂ .. 64.. ಋ. 6.3.14(
 ಕದಾನುಲೋಪಯಿಷ್ಯಾಮಿ, ವಿಶ್ವತಂ ಕವಿಂ)
 ಪ್ರಮಥೇಂದ್ರಾವೃತಂ ಪ್ರೀತವದನಂ ಪ್ರಿಯಭಾಷಿಣಂ .
 ಸೇವಿಷ್ಯೇಹಂ ಕದಾ ಸಾಂಬ ಸುಭಾಸಂ ಶುಕ್ರಶೋಚಿಷಂ .. 65.. ಋ. 6.2.12
 (ಸಾಂಬಂ)
 ಬಹ್ವೇನಸಂ ಮಾಮಕೃತಪುಣ್ಯಲೇಶಂ ಚ ದುರ್ಮತಿಂ .
 ಸ್ವೀಕರಿಷ್ಯತಿ ಕಿಂತ್ವೀಶೋ ನೀಲಗ್ರೀವೋ ವಿಲೋಹಿತಃ .. 66.. ಯ. 4.5.1
 ಕಾಲಶೂಲಾನಲಾಸಕ್ತಭೀತಿವ್ಯಾಕುಲಮಾನಸಂ . (ಕಾಲಶೂರಾನಲಾಸಕ್ತ)

(ಕದಾನು ರಕ್ಷ್ಯತೀಶೋ ಮಾಂ ತು ಸುಗ್ರೀವೋ ಅವಾನತಃ ..)
 ಕದಾ ನು ದ್ರಕ್ಷ್ಯತೀಶೋ ಮಾಂ ತುವಿಗ್ರೀವೋ ಅನಾನತಃ .. 67.. ಋ. 6.4.45
 ಗಾಯಕಾ ಯೂಯಮಾಯಾತ ಯದಿ ರಾಯಾದಿಲಿಪ್ಸವಃ .
 ಧನದಸ್ಯ ಸಖೀಶೋಯಮುಪಾಸ್ಮೈ ಗಾಯತಾ ನರಃ .. 68.. ಋ. 6.7.36
 (ಸಖೀಸಾಯಮುಪಾಸ್ಮೈ)
 ಆಗಚ್ಚತ ಸಖಾಯೋ ಮೇ ಯದಿ ಯೂಯಂ ಮುಮುಕ್ಷವಃ .
 ಸ್ತುತೇಶಮೇವಂ ಮುಕ್ತಯರ್ಥಮೇಷವಿಪ್ರೈರಭಿಷ್ಪುತಃ .. 69.. ಋ. 6.7.21
 (ಸ್ತುತೇಶಮೇವಂ)
 ಪದೇ ಪದೇ ಪದೇ ದೇವಪದಂ ನಃ ಸೇತ್ಸ್ಯತಿ ಧ್ರುವಂ . (ಸ್ಮೇಹ್ಯತಿ)
 ಪ್ರದಕ್ಷಿಣಂ ಪ್ರಕುರುತಮಧ್ಯಕ್ಷಂ ಧರ್ಮಣಾಮಿಮಂ .. 70.. ಋ. 6.3.33
 (ಪ್ರಕುರ್ವೀತಮಧ್ಯಕ್ಷಂ)
 ಸರ್ವಂ ಕಾರ್ಯಂ ಯುವಾಭ್ಯಾಂ ಹಿ ಸುಕೃತಂ ಸುಹೃದೌ ಮಮ .
 ಅಂಜಲಿಂ ಕುರುತಂ ಹಸ್ತೌ ರುದ್ರಾಯ ಸ್ಥಿರಧನ್ವಿನೇ .. 71.. ಯ. 10.8.8
 ಮನ್ಮೂರ್ಧನ್ ಮರುತಾಮೂರ್ಧ್ವಂ ಭವಂ ಚಂದ್ರಾರ್ಧಮೂರ್ಧಜಂ .
 (ಯನ್ಮೂರ್ಧಂ)
 ಮೂರ್ಧಘ್ನಂ ಚ ಚತುರ್ಮೂರ್ಧ್ನೋ ನಮಸ್ಯಾ ಕಲ್ಮಲೀಕಿನಂ .. 72.. ಋ. 2.7.17
 (ಮರುತಾಮೂರ್ಧ್ವಂ ಕಲ್ಮನೀಕಿನಂ)
 ನಯನೇ ನಯನೋದ್ಭೂತದಹನಾಲೀಢಮನ್ಮಥಂ . (ದಮನಾ)
 ಪಶ್ಯಂತಂ ತರುಣಂ ಸೌಮ್ಯಂ ಭ್ರಾಜಮಾನಂ ಹಿರಣ್ಮಯಂ .. 73.. ಋ. 6.7.25
 ಸಭಾಯಾಂ ಶೂಲಿನಸ್ಸಂಧ್ಯಾನ್ಯತ್ತವಾದ್ಯಸ್ವನಾಮೃತಂ .
 ಕರ್ಣೌ ತೂರ್ಣಂ ಯಥಾಕಾಮಂ ಪ್ರಾತಂ ಗೌರಾ ವಿವೇರಿಣೇ .. 74.. ಋ. 6.6.10
 ನಾಸಿಕೇ ವಾಸುಕಿಶ್ಚಾಸವಾಸಿತಾಭಾಸಿತೋರಸಂ .
 ಘ್ರಾಯತಂ ಗರಲಗ್ರೀವಮಸ್ಮಭ್ಯಂ ಶರ್ಮ ಯಚ್ಚತಂ .. 75.. ಋ. 1.1.33
 ಸ್ವಸ್ತಸ್ತು ಸುಖಿತೇ ಜಿಹ್ವೇ ವಿದ್ಯಾದಾತುರುಮಾಪತೇಃ . (ಸಖಿ ತೇ)
 ಸ್ತವಮುಚ್ಚತರಂ ಬ್ರೂಹಿ ಜಯತಾಮಿವ ದುಂದುಭಿಃ .. 76.. ಋ. 1.2.25
 ಚೇತಃಪೋತ ನ ಶೋಚಸ್ತ್ವಂ ನಿಂದ್ಯಂ ವಿಂದಾಖಿಲಂ ಜಗತ್ .
 ಅಸ್ಯ ನೃತ್ತಾಮೃತಂ ಶಂಭೋಗೌರೋ ನ ತೃಪ್ಷಿತಃ ಪಿಬ .. 77.. ಋ. 1.1.30
 ಸುಗಂಧಿಂ ಸುಖಸಂಸ್ಪರ್ಶಂ ಕಾಮದಂ ಸೋಮಭೂಷಣಂ .
 ಗಾಢಮಾಲಿಂಗ ಮಚ್ಚಿತ್ತ ಯೋಷಾ ಜಾರಮಿವ ಪ್ರಿಯಂ .. 78.. ಋ. 6.8.22
 ಮಹಾಮಯೂಖಾಯ ಮಹಾಭುಜಾಯ
 ಮಹಾಶರೀರಾಯ ಮಹಾಂಬರಾಯ .

ಮಹಾಕಿರೀಟಾಯ ಮಹೇಶ್ವರಾಯ
ಮಹೋಮಹೀಂ ಸುಷ್ಪತಿಮೀರಯಾಮಿ .. 79.. ಋ. 2.7.17 (ಮಹೋಮಹಾಯ
ಸುಷ್ಪತಮೀರಯಾಮಿ)
ಯಥಾ ಕಥಂಚಿದ್ರಚಿತಾಭಿರೀಶ
ಪ್ರಸಾದತಶ್ಚಾರುಭಿರಾದರೇಣ .
ಪ್ರಪೂಜಯಾಮಸ್ತು ತಿಭಿರ್ಮಹೇಶ
ಮಷಾಢಮುಗ್ರಂ ಸಹಮಾನಮಾಭಿಃ .. 80.. ಋ. 4.6.4
ನಮಶ್ಮಿವಾಯ ತ್ರಿಪುರಾಂತಕಾಯ
ಜಗತ್ತಯೇಶಾಯ ದಿಗಂಬರಾಯ . (ಜಗತ್ತಯೇಶಾಯ)
ನಮೋಽಸ್ತು ಮುಖ್ಯಾಯ ಹರಾಯ ಶಂಭೋ (ಹರಾಯ ಭೂಯೋ)
ನಮೋ ಜಘನ್ಯಾಯ ಚ ಬುದ್ಧಿಯಾಯ ಚ .. 81.. ಯ. 4.5.6
ನಮೋಽವಿಕಾರಾಯ ವಿಕಾರಿಣೇ ತೇ (ನಮೋ ವಿಕಾರಾಯ)
ನಮೋ ಭವಾಯಾಸ್ತು ಭವೋದ್ಭವಾಯ .
ಬಹು ಪ್ರಜಾತ್ಯಂತ ವಿಚಿತ್ರರೂಪಾ
ಯತಃ ಪ್ರಸೂತಾ ಜಗತಃ ಪ್ರಸೂತೀ .. 82.. ಯ. 11.10.1
ತಸ್ಮೈ ಸುರೇಶೋರುಕಿರೀಟನಾನಾ-
ರತ್ನಾವೃತಾಷ್ಟಾಪದವಿಷ್ಟರಾಯ .
ಭಸ್ಮಾಂಗರಾಗಾಯ ನಮಃ ಪರಸ್ಮೈ
ಯಸ್ಮಾತ್ಪರಂ ನಾಪರಮಸ್ತಿ ಕಿಂಚಿತ್ .. 83.. ಯ. 11.10.12
ಸರ್ಪಾಧಿರಾಜೌಷಧಿನಾಥ ಯುದ್ಧ-
ಕ್ಷುಭ್ಯಜ್ಜಟಾಮಂಡಲಗಹ್ವರಾಯ .
ತುಭ್ಯಂ ನಮಸ್ಸುಂದರತಾಂಡವಾಯ
ಯಸ್ಮಿನ್ನಿದಂ ಸಂ ಚ ವಿಚೈತಿ ಸರ್ವಂ .. 84.. ಯ. 10.1.11
ಮುರಾರಿನೇತ್ರಾರ್ಚಿತಪಾದಪದ್ಮ-
ಮುಮಾಂಘ್ರಿಲಾಕ್ಷಾಪರಿರಕ್ತಪಾಣಿಂ . (ಲಾಕ್ಷಾರಸಸಕ್ತಪಾಣಿಂ)
ನಮಾಮಿ ದೇವಂ ವಿಷನೀಲಕಂಠಂ
ಹಿರಣ್ಯದಂತಂ ಶುಚಿವರ್ಣಮಾರಾತ್ .. 85.. ಋ. 3.6.14
ನಮಾಮಿ ನಿತ್ಯಂ ತ್ರಿಪುರಾರಿಮೇನಂ
ಯಮಾಂತಕಂ ಷಣ್ಮುಖತಾಮೀಶಂ .
ಲಲಾಟನೇತ್ರಾರ್ದಿತಪುಷ್ಪಚಾಪಂ
ವಿಶ್ವಂ ಪುರಾಣಂ ತಮಸಃ ಪರಸ್ತಾತ್ .. 86.. ಯ. 11.10.1
ಅನಂತಮವ್ಯಕ್ತಮಚಿಂತ್ಯಮೇಕಂ

ಹರಂತಮಾಶಾಂಬರಮಂಬರಾಂಗಂ .

ಅಜಂ ಪುರಾಣಂ ಪ್ರಣಮಾಮಿ ಯೋಽಯ-

ಮುಣೋರೇಣೀಯಾನ್ಮಹತೋ ಮಹೀಯಾನ್ .. 87.. ಯ. 10.10.11

ಅಂತಸ್ಥಮಾತ್ಮಾನಮಜಂ ನ ದೃಷ್ಟ್ವಾ

ಭ್ರಮಂತಿ ಮೂಢಾ ಗಿರಿಗಹ್ವರೇಷು .

ಪಶ್ಚಾದುದಕ್ಷಿಣತಃ ಪುರಸ್ತಾ-

ದಧಸ್ವಿದಾಸೀ ದುಪರಿ ಸ್ವಿದಾಸೀತ್ .. 88.. ಋ. 8.7.17

ಇಮಂ ನಮಾಮೀಶ್ವರಮಿಂದುಮೌಲಿಂ

ಶಿವಂ ಮಹಾನಂದಮಶೋಕದುಃಖಂ .

ಹೃದಂಬುಜೇ ತಿಷ್ಠತಿ ಯಃ ಪರಾತ್ಮಾ

ಪ್ರೀತ್ಯ ಸರ್ವಾಃ ಪ್ರದಿಶೋ ದಿಶಶ್ಚ .. 89.. ಯ. 11.10.1

ರಾಗಾದಿಕಾಪಧ್ಯಸಮುದ್ಭವೇನ

ಭಗ್ನಂ ಭವಾಖ್ಯೇನ ಮಹಾಮಯೇನ .

ವಿಲೋಕ್ಯ ಮಾಂ ಪಾಲಯ ಚಂದ್ರಮೌಲೇ

ಭಿಷಕ್ತಮಂತ್ವಾ ಭಿಷಜಾಂ ಶೃಣೋಮಿ .. 90.. ಋ. 2.7.16

ದುಃಖಾಂಬುರಾಶಿಂ ಸುಖಲೇಶಹೀನ-

ಮಸ್ಪೃಷ್ಟಪುಣ್ಯಂ ಬಹುಪಾತಕಂ ಮಾಂ .

ಮೃತ್ಯೋಃ ಕರಸ್ಥಂ ಭವಸರ್ಪಭೀತಂ (ಭವ ರಕ್ಯ ಭೀತಂ)

ಪಶ್ಚಾತ್ಪುರಸ್ತಾದಧರಾದುದೆಕ್ತಾತ್ .. 91.. ಋ. 8.4.9

ಗಿರೀಂದ್ರಜಾಚಾರುಮುಖಾವಲೋಕ-

ಸುಶೀತಯಾ ದೇವ ತವೈವ ದೃಷ್ಟ್ವಾ . (ಸುಗೀತಯಾ ಚಾರು)

ವಯಂ ದಯಾಪೂರಿತಯೈವ ತೂರ್ಣ-

ಮಪೋ ನನಾವಾ ದುರಿತಾ ತರೇಮ .. 92.. ಋ. 5.1.12

ಅಪಾರಸಂಸಾರಸಮುದ್ರಮಧ್ಯೇ

ನಿಮಗ್ನಮುತ್ಕ್ರೋಶಮನಲ್ಪರಾಗಂ .

ಮಾಮಕ್ಷಯಂ ಪಾಹಿ ಮಹೇಶ ಜುಷ್ಠ- (ಮಾಮಕ್ಷಮಂ)

ಮೋಜಿಷ್ಯಯಾ ದಕ್ಷಿಣಯೈವರಾತಿಂ .. 93.. ಋ. 2.4.8

ಸ್ಮರನ್ ಪುರಾ ಸಂಚಿತಪಾತಕಾನಿ

ಖರಂ ಯಮಸ್ಯಾಭಿಮುಖಂ ಯಮಾರೇ .

ಬಿಭೇಮಿ ಮೇ ದೇಹಿ ಯಥೇಷ್ಟಮಾಯು-

ರ್ಯದಿ ಕ್ಷಿತಾಯುರ್ಯದಿ ವಾ ಪರೇತಃ .. 94.. ಋ. 8.8.19

ಸುಗಂಧಿಭಿಃ ಸುಂದರಭಸ್ಮಗೌರೈ- (ಸುಗಂಧಗಸ್ಪಂದರ)

ರನಂತಭೋಗೈರ್ಮೃದುಲೈರಘೋರೈಃ .
 ಇಮಂ ಕದಾಲಿಂಗತಿ ಮಾಂ ಪಿನಾಕೀ
 ಸ್ಥಿರೇಭಿರಂಗೈಃ ಪುರುರೂಪೆ ಉಗ್ರಃ .. 95.. ಋ. 2.7.17
 ಕ್ರೋಶಂತಮೀಶಃ ಪತಿತಂ ಭವಾಬ್ಧೌ
 ನಾಗಾಸ್ಯಮಂಡೂಕಮಿವಾತಿಭೀತಂ .
 ಕದಾ ನು ಮಾಂ ರಕ್ಷ್ಯತಿ ದೇವದೇವೋ
 ಹಿರಣ್ಯರೂಪಃ ಸಹಿರಣ್ಯಸಂದ್ಯಕ್ .. 96.. ಋ. 2.7.23
 ಚಾರುಸ್ಥಿತಂ ಚಂದ್ರಕಲಾವತಂಸಂ
 ಗೌರೀಕಟಾಕ್ಷಾಹಮಯುಗ್ಮನೇತ್ರಂ .
 ಆಲೋಕಯಿಷ್ಯಾಮಿ ಕದಾ ನು ದೇವ-
 ಮಾದಿತ್ಯವರ್ಣಂ ತಮಸಃ ಪರಸ್ತಾತ್ .. 97.. ಯ. 11.3.13.1
 ಆಗಚ್ಛತಾತ್ರಾಶು ಮುಮುಕ್ಷವೋ ಯೇ
 ಯೂಯಂ ಶಿವಂ ಚಿಂತಯತೋಽನ್ತರಭ್ಜೇ . (ಚಿಂತಯತಾಂತರಭ್ಜೇ)
 ಧ್ಯಾಯಂತಿ ಮುಕ್ತರ್ಥಮಿಮಂ ಹಿ ನಿತ್ಯಂ
 ವೇದಾಂತವಿಜ್ಞಾನಸುನಿಶ್ಚಿತಾರ್ಥಾಃ .. 98.. ಯ. 10.10.11
 ಆಯಾತ ಯೂಯಂ ಭುವನಾಧಿಪತ್ಯ-
 ಕಾಮಾ ಮಹೇಶಂ ಸಕೃದರ್ಚಯಧ್ವಂ .
 ಏನಂ ಪುರಾಭ್ಯರ್ಚ್ಯ ಹಿರಣ್ಯಗರ್ಭೋ
 ಭೂತಸ್ಯ ಜಾತಃ ಪತಿರೇಕ ಆಸೀತ್ .. 99.. ಋ. 8.7.3
 ಯೇ ಕಾಮಯಂತೇ ವಿಪುಲಾಂ ಶ್ರಿಯಂ ತೇ
 ಶ್ರೀಕಂಠಮೇನಂ ಸಕೃದಾನಮಂತಾಂ .
 ಶ್ರೀಮಾನಯಂ ಶ್ರೀಪತಿವಂದ್ಯಪಾದಃ
 ಶ್ರೀಣಾಮುದಾರೋ ಧರುಣೋರಯೀಣಾಂ .. 100.. ಋ. 7.8.28
 ಸುಪುತ್ರಕಾಮಾ ಅಪಿ ಯೇ ಮನುಷ್ಯಾ
 ಯುವಾನಮೇನಂ ಗಿರಿಶಂ ಯಜಂತಾಂ .
 ಯತಸ್ತ್ವಯಂಭೂರ್ಜಗತಾಂ ವಿಧಾತಾ
 ಹಿರಣ್ಯಗರ್ಭಃ ಸಮವರ್ತತಾಗ್ರೇ .. 101.. ಋ. 8.7.3
 ಅಲಂ ಕಿಮುಕ್ತೈರ್ಬಹುಭಿಸ್ಸಮೀಹಿತಂ (ಸಮೀರಿತಂ)
 ಸಮಸ್ತಮಸ್ಯಾಶ್ರಯಣೇನ ಸಿದ್ಧತಿ .
 ಪುರೈನಮಾಶ್ರಿತ್ಯ ಹಿ ಕುಂಭಸಂಭವೋ
 ದಿವಾ ನ ನಕ್ತಂ ಪಲಿತೋ ಇವಾಜನಿ .. 102.. ಋ. 2.2.13 (ದಿವಾ ನ ನಕ್ತಂ)
 ಅನ್ಯತ್ಪರಿತ್ಯಜ್ಯ ಮಮಾಕ್ಷಿಭೃಂಗೌ (ಭೃಂಗಾಃ)

ಸರ್ವಂ ಸದೈನಂ ಶಿವಮಾಶ್ರಯೇಥಾಂ . (ಶಿವಮಾಶ್ರಯಧ್ವಂ)
 ಆಮೋದವಾನೇಷ ಮೃದುಶ್ಶಿವೋಽಯಂ
 ಸ್ವಾದುಷ್ಟಿಲಾಯಂ ಮಧುಮಾಂ ಉತಾಯಂ .. 103.. ಋ. 4.7.30
 ಭವಿಷ್ಯಸಿ ತ್ವಂ ಪ್ರತಿಮಾನಹೀನೋ (ಪ್ರತಿಮಾವಿಹೀನಾ)
 ವಿನಿರ್ಜಿತಾಽಶೇಷನರಾಮರಾ ಚ .
 ನಮೋಽಸ್ತು ತೇ ವಾಣಿ ಮಹೇಶಮೇನಂ
 ಸ್ತುಹಿ ಶ್ರುತಂ ಗರ್ತಸದಂ ಯುವಾನಂ .. 104.. ಋ. 2.7.18
 ಯದ್ಯನ್ಮನಶ್ಚಿಂತಯಸಿ ತ್ವಮಿಷ್ಟಂ
 ತತ್ತದ್ಭವಿಷ್ಯತ್ಯಖಿಲಂ ಧ್ರುವಂ ತೇ .
 ದುಃಖೇ ನಿವೃತ್ತೇಃ ವಿಷಯೇ ಕದಾಚಿ- (ನಿವೃತ್ತಿರ್ವಿಷಯೇ)
 ದ್ಯಕ್ಷ್ವಾಮಹೇ ಸೌಮನಸಾಯ ರುದ್ರಂ .. 105.. ಋ. 4.2.19
 ಅಜ್ಞಾನಯೋಗಾದಪಚಾರಕರ್ಮ
 ಯತ್ಪೂರ್ವಮಸ್ಮಾಭಿರನುಷ್ಠಿತಂ ತೇ .
 ತದ್ದೇವ ಸೋಢ್ವಾ ಸಕಲಂ ದಯಾಲೋ
 ಪಿತೇವ ಪುತ್ರಾನ್ವೃತಿ ನೋ ಜುಷಸ್ವ .. 106.. ಋ. 5.4.21
 ಸಂಸಾರಾಖ್ಯಕ್ರುದ್ಧಸರ್ಪೇಣ ತೀವೈಃ
 ರಾಗದ್ವೇಷೋನ್ಮಾದಲೋಭಾದಿದಂತೈಃ .
 ದಷ್ಟಂ ದೃಷ್ಟ್ವಾ ಮಾಂ ದಯಾಲುಃ ಪಿನಾಕೀ
 ದೇವಸ್ತಾತಾ ತ್ರಾಯತ್ರಾಮಪ್ರಯಚ್ಛನ್ .. 107.. ಋ. 1.7.24
 ಇತ್ಯುಕ್ತ್ವಾಂತೇ ಯತ್ಸಮಾಧೇರ್ನಮಂತೋ (ಯತ್ಸಮಾಧೇರ್ನ ಮಂತೋ)
 ರುದ್ರಾದ್ಯಾಸ್ತ್ವಾಂ ಯಾಂತಿ ಜನ್ಮಾಹಿದಷ್ಟಾಃ . (ರುದ್ರಂ ಧ್ಯಾತ್ವಾ)
 ಸಂತೋ ನೀಲಗ್ರೀವಸೂತ್ರಾತ್ಮನಾಹಂ (ನೀಲಗ್ರೀವಮಂತ್ರಾತ್ಮನಾಹಂ)
 ತತ್ತ್ವಾಯಾಮಿ ಬ್ರಹ್ಮಣಾಂ ವಂದಮಾನಃ .. 108.. ಋ. 1.2.15
 ಭವಾತಿಭೀಷಣಜ್ವರೇಣ ಪೀಡಿತಾನ್ ಮಹಾಭಯಾನ-
 ಶೇಷಪಾತಕಾಲಯಾನದೂರಕಾಲಲೋಚನಾನ್ .
 ಅನಾಥನಾಥ ತೇ ಕರೇಣ ಭೇಷಜೇನ ಕಾಲಹನ್ನು-
 ದೂಷಣೋ ವಸೋ ಮಹೇ ಮೃಶಸ್ವ ಶೂರ ರಾಧಸೇ .. 109.. ಋ. 6.5.9
 ಜಯೇಮ ಯೇನ ಸರ್ವಮೇತದಿಷ್ಟಮಷ್ಟದಿಗ್ಗಜಂ
 ಭುವಃ ಸ್ಥಲಂ ನಭಃ ಸ್ಥಲಂ ದಿವಃಸ್ಥಲಂ ಚ ತದ್ಗತಂ .
 ಯ ಏಷ ಸರ್ವದೇವದಾನವಾನತಃ ಸಭಾಪತಿಃ
 ಸ ನೋ ದದಾತು ತಂ ರಯಿಂ ರಯಿಂ ಪಿಶಂಗಸದೃಶಂ .. 110.. ಋ. 8.8.10
 (ಪಿಶಂಗಸಂಧೃತಂ)

ನಮೋ ಭವಾಯ ತೇ ಹರಾಯ ಭೂತಿಭಾಸಿತೋರಸೇ
 ನಮೋ ಮೃಡಾಯ ತೇ ಹರಾಯ ಭೂತಭೀತಿಭಂಗಿನೇ .
 (ನಮೋ ಭವಾರಯೇ ಭವಾರ್ತಿಭೀತಿಭಂಗದಾಯಿನೇ .)
 ನಮಶ್ಚಿವಾಯ ವಿಶ್ವರೂಪಶಾಶ್ವತಾಯ ಶೂಲಿನೇ
 ನ ಯಸ್ಯ ಹಸ್ಯತೇ ಸಖಾ ನ ಜೀಯತೇ ಕದಾಚನ .. 111.. ಋ. 8.8.10
 ಸುರಪತಿಪತಯೇ ನಮೋ ನಮಃ
 ಕ್ಷಿತಿಪತಿಪತಯೇ ನಮೋ ನಮಃ ಪ್ರಜಾಪತಿಪತಯೇ .
 ನಮೋ ನಮೋಽಮ್ನಿಕಾಪತಯೇ
 ಉಮಾಪತಯೇ ಪಶುಪತಯೇ ನಮೋ ನಮಃ .. 112.. ಯ. 11.10.22
 ವಿನಾಯಕಂ ವಂದನಮಸ್ತಕಾಹತಿ-
 ಪ್ರಣಾಮಸಂಘುಷ್ಟಸಮಸ್ತವಿಷ್ಟಪಂ .
 ನಮಾಮಿ ನಿತ್ಯಂ ಪ್ರಣತಾರ್ತಿನಾಶನಂ
 ಕವಿಂ ಕವೀನಾಮುಪಮಶ್ರವಸ್ತಮಂ .. 113.. ಋ. 2.6.26
 ದೇವಾ ಯುದ್ಧೇ ಯಾಗೇ ವಿಪ್ರಾಃ
 ಸ್ವೀಯಾಂ ಸಿದ್ಧಿಂ ಹ್ವಾಯನ್ ಹ್ವಾಯನ್ . (ಹ್ವಾಯಂ ಹ್ವಾಯಂ)
 ಯಂ ಸಿದ್ಧ್ಯಂತಿ ಸ್ಯಂದಂ ವಂದೇ
 ಸುಬ್ರಹ್ಮಣ್ಯೋಃ ಸುಬ್ರಹ್ಮಣ್ಯೋಃ .. 114.. ಯ. 11.1.12.3
 ನಮಶ್ಚಿವಾಯೈ ಜಗದಂಬಿಕಾಯೈ
 ಶಿವಪ್ರಿಯಾಯೈ ಶಿವವಿಗ್ರಹಾಯೈ .
 ಸಮುದ್ಭಭೂವಾದ್ರಿಪತೇಸ್ಸುತಾಯೈ
 ಚತುಷ್ಟವದಾರ್ಯುವತಿಸ್ಸುಪೇಶಾಃ .. 115.. ಋ. 8.6.16 (ಚತುಷ್ಟಪದ್ರಾರ್ಯ)
 ಹಿರಣ್ಯವರ್ಣಾಂ ಮಣಿನೂಪುರಾಂಘ್ರಂ
 ಪ್ರಸನ್ನವಕ್ತ್ರಾಂಶುಕಪದ್ಮಹಸ್ತಾಂ .
 ವಿಶಾಲನೇತ್ರಾಂ ಪ್ರಣಮಾಮಿ ಗೌರೀಂ
 ವ್ರಚೋ ವಿದಂ ವಾಚಮುದೀರಯಂತೀಂ .. 116.. ಋ. 6.7.8
 ನಮಾಮಿ ಮೇನಾತನಯಾಮಮೇಯಾ-
 ಮುಮಾಮಿಮಾಂ ಮಾನವತೀಂ ಚ ಮಾನ್ಯಾಂ .
 ಕರೋತಿ ಯಾ ಭೂತಿಸಿತೌ ಸ್ತನೌ ದ್ವೌ
 ಪ್ರಿಯಂ ಸಖಾಯಂ ಪರಿಷ್ವಜಾನಾ .. 117.. ಋ 5.1.19
 ಕಾಂತಾಮುಮಾಕಾಂತ ನಿತಾಂತಕಾಂತಿ- (ಕಾಂತಾಮಿಮಾಂ ಕಾಂತ)
 ಭ್ರಾಂತಾಮುಪಾಂತಾನತಹರ್ಯಜೇಂದ್ರಾಂ . (ಭ್ರಾಂತಾಮುಮಾಂ ತಾಂ)
 ನತೋಸ್ಮಿಯಾಸ್ತೇ ಗಿರಿಶಸ್ಯ ಪಾರ್ಶ್ವೇ (ನಕೋಸ್ಮಿಯಾಸ್ತೇ)

ವಿಶ್ವಾನಿ ದೇವೀ ಭುವನಾಭಿಚಕ್ಷ್ಯಾ .. 118.. ಋ. 1.6.25
 ವಂದೇ ಗೌರಿಂ ತುಂಗಪೀನಸ್ತನೀಂ ತ್ವಾಂ (ತಾಂ)
 ಚಂದ್ರಾಚೂಡಾಂ ಶ್ಲಿಷ್ಟಸರ್ವಾಂಗರಾಗಾಂ . (ಚಂದ್ರಾಪೀಡಾಂ ಮೃಷ್ಟಸರ್ವಾಂಗರಾಗಾಂ)
 ಏಷಾ ದೇವೀ ಪ್ರಾಣಿನಾಮಂತರಾತ್ಮಾ
 ದೇವಂ ದೇವಂ ರಾಧಸೇ ಚೋದಯಂತೀಂ .. 119.. ಋ. 5.5.26
 ಏನಾಂ ವಂದೇ ದೀನರಕ್ಷಾವಿನೋದಾ-
 ಮೇನಾಂ ಕನ್ಯಾಮಾನತಾನಂದದಾತ್ರೀಂ .
 ಯಾ ವಿದ್ಯಾನಾಂ ಮಜ್ಜಾನಾಂ ಚ ವಾಚಾ-
 ಮೇಷಾ ನೇತ್ರೀ ರಾಧಸಸ್ತನ್ಯತಾನಾಂ .. 120.. ಋ. 5.5.23
 ಭವಾಭಿಭೀತೋರುಭಯಾಪಹಂತ್ರಿ (ಭವಾನುಭೂತೋರುಭಯಾಪಹಂತ್ರಿಂ)
 ಭವಾನಿ ಭೋಗ್ಯಾಭರಣೈಕಭೋಗೈಃ . (ಭವಾನುಭಾಗಾಭರಣೈಕಭೋಗೀ)
 ಶ್ರಿಯಂ ಪರಾಂ ದೇಹಿ ಶಿವಪ್ರಿಯೇ ನೋ (ಮೇ)
 ಯಯಾತಿ ವಿಶ್ವಾ ದುರಿತಾ ತರೇಮ .. 121.. ಋ. 6.3.28
 ಶಿವೇ ಕಥಂ ತ್ವಂ ಸ್ತುತಿಭಿಸ್ತು ಗೀಯಸೇ (ಮತಿಭಿಸ್ತು)
 ಜಗತ್ತಯೀ ಕೇಲಿರಯಂ ಶಿವಃ ಪತಿಃ . (ಜಗತ್ಕೃತಿಃ)
 ಹರಿಸ್ತು ದಾಸೋಽನುಚರೇಂದಿರಾ ಶಚೀ
 ಸರಸ್ವತೀ ವಾ ಸುಭಗಾದದಿವಸು .. 122.. ಋ. 6.2.4
 ಇಮಂ ಸ್ತವಂ ಜೈಮಿನಿನಾ ಪ್ರಚೋದಿತಂ (ಸಮೀರಿತಂ)
 ದ್ವಿಜೋತ್ತಮೋ ಯಃ ಪಠತೀಶಭಕ್ತಿತಃ .
 ತಮಿಷ್ಟವಾಕ್ಸಿದ್ಧಿಮತಿಶ್ರಿಯಃ ಪರಂ (ತಮಿಷ್ಟವಾಕ್ಸಿದ್ಧಿಮತಿದ್ಯುತಿಶ್ರಿಯಃ)
 ಪರಿಷ್ಟಜಂತೇ ಜನಯೋ ಯಥಾಮತಿಂ .. 123.. ಋ. 7.8.24
 ಮಹೀಪತಿಯಸ್ತು ಯುಯುತ್ಸುರಾದರಾ-
 ದಿದಂ ಪಠತ್ಯಾಶು ತಥೈವ ಸಾದರಾತ್ .
 (ಮಹೀಪತಿಯಸ್ತು ಯುಯುತ್ಸುರಾದರಾದಿಮಂ
 ಪಠತ್ಯಸ್ಯ ತಥೈವ ಸುಂದರಂ .)
 ಪ್ರಯಾಂತಿ ವಾ ಶೀಘ್ರಮಥಾಂತಕಾಂತಿಕಂ (ಶೀಘ್ರಮಥಾಂತಕಂ)
 ಭಿಯಂ ಪರಂ ದಧಾನಾ ಹೃದಯೇಷು ಶತ್ವಃ .. 124.. ಋ. 8.3.19
 ತೈ ವರ್ಣಿಕೇಷ್ಟನ್ಯತಮೋ ಯ ಏನಂ
 ನಿತ್ಯಂ ಕದಾಚಿತ್ ಪಠತೀಶಭಕ್ತಿತಃ .
 ಕಲೇವರಾಂತೇ ಶಿವಪಾರ್ಶ್ವವರ್ತೀ
 ನಿರಂಜನಃ ಸಾಮ್ಯಮುಪೈತಿ ದಿವ್ಯಂ .. 125.. ಮುಂಡಕೋಪನಿಷದಿ. 50
 ಲಭಂತೇ ಪಠಂತೋ ಮತಿಂ ಬುದ್ಧಿಕಾಮಾ

ಲಭಂತೇ ಚಿರಾಯುಸ್ತಥಾಽಽಯುಷ್ಯಕಾಮಾಃ .

ಲಭಂತೇ ತಥೈವ ಶ್ರಿಯಂ ಪುಷ್ಪಿಕಾಮಾ (ಲಭಂತೇ ಪರಂತಃ ಶ್ರಿಯಂ)

ಲಭಂತೇ ಹ ಪುತ್ರಾಲ್ಲಭಂತೇ ಹ ಪೌತ್ರಾನ್ .. 126.. ಋ. 9.10

ಸೂತ ಉವಾಚ -

ಇತ್ಯನೇನ ಸ್ತವೇನೇಶಂ ಸ್ತುತ್ವಾಸೌ ಜೈಮಿನಿರ್ಮುನಿಃ .

ಸ್ನೇಹಾಶ್ರುಪೂರ್ಣನಯನಃ ಪ್ರಣನಾಮ ಸಭಾಪತಿಂ .. 127..

ಮುಹುರ್ಮುಹುಃ ಪಿಬನ್ನೀಶ-ತಾಂಡವಾಮೃತಮಾಗಲಂ .

ಸರ್ವಾನ್ ಕಾಮಾನವಾಪ್ಯಾಂತೇ ಗಾಣಪತ್ಯಮವಾಪ ಸಃ .. 128..

ಪಾದಂ ವಾಪ್ಯರ್ಥಪಾದಂ ವಾ ಶ್ಲೋಕಂ ಶ್ಲೋಕಾರ್ಥಮೇವ ವಾ .

ಯಸ್ತು ವಾಚಯತೇ ನಿತ್ಯಂ ಸಮೋಕ್ಷಮಧಿಗಚ್ಛತಿ .. 129..

ವೇದಃ ಶಿವಃ ಶಿವೋ ವೇದೋ ವೇದಾಧ್ಯಾಯೀ ಸದಾಶಿವಃ .

ತಸ್ಮಾತ್ಸರ್ವಪ್ರಯತ್ನೇನ ವೇದಾಧ್ಯಾಯಿನಮರ್ಚಯೇತ್ .. 130..

ಅಧೀತವಿಸ್ಮೃತೋ ವೇದೋ ವೇದಪಾದಸ್ತವಂ ಪಠನ್ .

ಸ ಚತುರ್ವೇದಸಾಹಸ್ರಪಾರಾಯಣಫಲಂ ಲಭೇತ್ .. 131..

ಕೃಪಾಸಮುದ್ರಂ ಸುಮುಖಂ ತ್ರಿನೇತ್ರಂ

ಜಟಾಧರಂ ಪಾರ್ವತಿವಾಮಭಾಗಂ .

ಸದಾಶಿವಂ ರುದ್ರಮನಂತರೂಪಂ

ವಿಶ್ವೇಶ್ವರಂ ತ್ವಾಂ ಹೃದಿ ಭಾವಯಾಮಿ .. 132..

ಆನಂದನೃತ್ಯಸಮಯೇ ನಟನಾಯಕಸ್ಯ

ಪಾದಾರವಿಂದಮಣಿನೂಪುರಶಿಂಜಿತಾನಿ .

ಆನಂದಯಂತಿ ಮದಯಂತಿ ವಿಮೋಹಯಂತಿ

ರೋಮಾಂಚಯಂತಿ ನಯನಾನಿ ಕೃತಾರ್ಥಯಂತಿ .. 133..

ಅತಿಭೀಷಣ-ಕಟುಭಾಷಣ-ಯಮಕಿಂಕರ-ಪಟಲೀ-

ಕೃತತಾಡನ-ಪರಿಪೀಡನ-ಮರಣಾಗಮ-ಸಮಯೇ .

ಉಮಯಾ ಸಹ ಮಮ ಚೇತಸಿ ಯಮ-ಶಾಸನ-ನಿವಸನ್


ಹರ ಶಂಕರ ಶಿವ ಶಂಕರ ಹರ ಮೇ ಹರ ದುರಿತಂ .. 134..


ಇತಿ ಶ್ರೀಜೈಮಿನಿಮಹರ್ಷಿಣಾ ಪ್ರಣೀತೋ ವೇದಪಾದಸ್ತವಸ್ತಂಪೂರ್ಣಃ .

(ಇತಿ ಜೈಮಿನಿಕೃತ-ವೇದಪಾದಸ್ತೋತ್ರಂ ಸಂಪೂರ್ಣಂ .)

ಶುಭಂ ..

Proofread by Aruna Narayanan

——
Shri Shiva Vedapadastava or Shiva Vedapadastotram
pdf was typeset on November 22, 2022

——
Please send corrections to sanskrit@cheerful.com

